
संकल्प 

19 जून 2019 
श्री दिलीप कुमार, तत्कालीन जिला समादेष्टा , बिहार गृह रक्षा वाहिनी, भोजपुर , सम्प्रति जिला समादेष्टा , बिहार 
गृह रक्षा वाहिनी, जमुई के विरूद्ध कर्तव्य के प्रति लापरवाही एवं कमजोर कार्यालय नियंत्रण से संबंधित आरोपों के लिए 
उप महासमादेष्टा , बिहार गृह रक्षा वाहिनी, पटना के पत्रांक - 3928, दिनांक - 01.09. 2016 के द्वारा प्रतिवेदित आरोपों के 
आधार पर गठित आरोप प्रपत्र क साक्ष्य सहित संलग्न करते हुए आरोपित पदाधिकारी से विभागीय पत्रांक - 556 , 
दिनांक - 23.01. 2017 द्वारा लिखित बचाव अभिकथन की मांग की गई । श्री कुमार द्वारा अपने कार्यालय के पत्रांक - 296, 
दिनांक - 21.06. 2017 द्वारा अपना बचाव अभिकथन समर्पित किया गया । 

2. श्री कुमार द्वारा समर्पित स्पष्टीकरण पर विभागीय पत्रांक - 6963, दिनांक - 28.07.2017 द्वारा महासमादेष्टा, 
बिहार गृह रक्षा वाहिनी, मुख्यालय, पटना से मंतव्य की मांग की गई । महानिदेशक - सह – महासमादेष्टा का कार्यालय, गृह 
रक्षा वाहिनी एवं अग्निशाम सेवाएँ , बिहार, पटना के पत्रांक - 3379, दिनांक - 06.09.2017 द्वारा उक्त स्पष्टीकरण पर 
महासमादेष्टा, बिहार गृह रक्षा वाहिनी, पटना का मंतव्य विभाग में उपलब्ध कराया गया, जिसमें बचाव अभिकथन को 
असंतोषजनक प्रतिवेदित किया गया । 

3. सम्यक विचारोपरांत श्री कुमार के विरूद्ध गठित आरोप प्रपत्र क की वृहत जाँच हेतु बिहार सरकारी सेवक 
(वर्गीकरण, नियंत्रण एवं अपील) नियमावली - 2005 के नियम - 17 (5)( क ) के अंतर्गत विभागीय संकल्प ज्ञापांक - 9374, 
दिनांक - 01.11. 2017 द्वारा विभागीय कार्यवाही प्रारंभ करने का निर्णय लिया गया । इस हेतु श्री ईश्वरचंद्र सिन्हा, संयुक्त 
सचिव - सह - संयुक्त निदेशक , अभियोजन निदेशालय , बिहार, पटना को संचालन पदाधिकारी एवं जिला समादेष्टा , बिहार 
गृह रक्षा वाहिनी, भोजपुर को उपस्थापन पदाधिकारी नियुक्त किया गया । 

4. उक्त विभागीय कार्यवाही का अंतिम जाँच प्रतिवेदन संचालन पदाधिकारी के पत्रांक - 589 , दिनांक - 09.04. 
2018 द्वारा प्राप्त हुआ , जिसकी छायाप्रति संलग्न करते हुए विभागीय पत्रांक - 3138, दिनांक - 18.04.2018 द्वारा आरोपित 
पदाधिकारी से लिखित अभ्यावेदन की मांग की गई । श्री कुमार का लिखित अभ्यावेदन जिला समादेष्टा का कार्यालय, 
बिहार गृह रक्षा वाहिनी, सुपौल के पत्रांक - 1049 , दिनांक - 18.08.2018 द्वारा विभाग में प्राप्त हुआ । 

5. अनुशासनिक प्राधिकार के स्तर पर आरोप, जाँच प्रतिवेदन एवं आरोपित पदाधिकारी से प्राप्त लिखित बचाव 
अभिकथन की समीक्षा की गई । समीक्षोपरांत श्री दिलीप कुमार, तत्कालीन जिला समादेष्टा , बिहार गृह रक्षा वाहिनी, 
भोजपुर सम्प्रति जिला समादेष्टा, बिहार गृह रक्षा वाहिनी, जमुई को बिहार सरकारी सेवक (वर्गीकरण , नियंत्रण एवं 
अपील ) नियमावली 2005 के नियम - 14 के संगत प्रावधानों के तहत " संचयात्मक प्रभाव से तीन वेतन वृद्धियों पर रोक " 
संबंधी दंड विनिश्चित किया गया । 

6. आरोपित के विरूद्ध विनिश्चित दंड के संबंध में विभागीय पत्रांक - 1211, दिनांक - 01.02. 2019 द्वारा बिहार 
लोक सेवा आयोग से सहमति माँगी गई । आयोग के पत्रांक - 180 , दिनांक - 25 .04. 2019 द्वारा श्री कुमार के विरूद्ध 
विनिश्चित "संचयात्मक प्रभाव से तीन वेतनवृद्धियों पर रोक " संबंधी विभागीय दंड प्रस्ताव से सहमति संसूचित की गई 


___ 7. अतएव सम्यक विचारोपरान्त आरोपित पदाधिकारी श्री दिलीप कुमार, तत्कालीन जिला समादेष्टा , बिहार गृह 
रक्षा वाहिनी, भोजपुर, सम्प्रति जिला समादेष्टा , बिहार गृह रक्षा वाहिनी, जमुई के विरूद्ध प्रमाणित आरोपों के लिए बिहार 
सरकारी सेवक (वर्गीकरण , नियंत्रण एवं अपील ) नियमावली 2005 के नियम - 14 के तहत " संचयात्मक प्रभाव से तीन 
वेतन वृद्धियों पर रोक " का दंड संसूचित की जाती है । 

आदेश : - आदेश दिया जाता है कि इस संकल्प की प्रति बिहार राजपत्र के अगले अंक में प्रकाशित किया 
जाय तथा इसकी प्रति सभी संबंधित को भेज दी जाय । 

बिहार - राज्यपाल के आदेश से , 

विमलेश कुमार झा , 
सरकार के अपर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

